

श्री. धीरज शंकरराव पाटील, कार्यकारी
संचालक, सुरक्षा व अंमलबजावणी,
महाराष्ट्र राज्य विद्युत वितरण कंपनी यांना
शासन सेवेतून निलंबित करण्याबाबत.

महाराष्ट्र शासन

गृह विभाग

शासन आदेश क्रमांक: मपोसे-१०२२/प्र.क्र.७०२/पोल-२

दुसरा मजला, मंत्रालय मुख्य इमारत,
मादाम कामा मार्ग, हुतात्मा राजगुरु चौक, मुंबई ४०० ०३२
तारीख: ०२ मार्च, २०२२

वाचा :-

पोलीस महासंचालक, महाराष्ट्र राज्य, मुंबई यांचे पत्र क्रमांक: जाक्र.
प्रशासन/आस्था-१/बदली/२०१६/प्र.क्र.१९०/१५३/२०१६, दिनांक २८ मार्च, २०१६

शासन आदेश :-

ज्याअर्थी श्री. धीरज शंकरराव पाटील, कार्यकारी संचालक, सुरक्षा व अंमलबजावणी,
महाराष्ट्र राज्य विद्युत वितरण कंपनी (तत्कालीन अपर पोलीस अधीक्षक, सातारा) यांनी
लोकसेवकाच्या वर्तणूकीला अशोभनीय असे नैतिक अधःपतनाचे कृत्य केल्याने महाराष्ट्र नागरी
सेवा (वर्तणूक) नियम, १९७९ मधील नियम क्र. ३ चा भंग केल्याचे प्रथमदर्शनी निदर्शनास येत
आहे.

ज्याअर्थी श्री. धीरज शंकरराव पाटील यांनी सार्वजनिक ठिकाणी लोकसेवकाला
अशोभनीय ठरणारे कृत्य केल्याने महाराष्ट्र नागरी सेवा (वर्तणूक) नियम, १९७९ मधील नियम
क्र. २८ (क) चा भंग केल्याचे प्रथमदर्शनी निदर्शनास येत आहे.

ज्याअर्थी श्री. धीरज शंकरराव पाटील हे शासकीय वर्ग-१ चे अधिकारी त्यांना कायद्याचे
ज्ञान असूनही पदाचा गैरवापर करून केंद्रीय मोटार वाहन कायदा, १९८९ मधील नियम क्र.१०८
चे उल्लंघन केल्याचे प्रथमदर्शनी निदर्शनास आले आहे.

आणि ज्याअर्थी श्री. धीरज शंकरराव पाटील, कार्यकारी संचालक, सुरक्षा व अंमलबजावणी, महाराष्ट्र राज्य विद्युत वितरण कंपनी यांच्याविरुद्ध उक्त बाबींच्या अनुषंगाने दिनांक १४/०२/२०२२ च्या ज्ञापनान्वये सविस्तर शिस्तभंगविषयक कार्यवाही सुरु करण्यात आली आहे.

आणि ज्याअर्थी श्री. धीरज शंकरराव पाटील, कार्यकारी संचालक, सुरक्षा व अंमलबजावणी, महाराष्ट्र राज्य विद्युत वितरण कंपनी यांच्याविरुद्ध अपसंपदेबाबतची तक्रार लाचलुचपत प्रतिबंधक विभागाकडे दाखल आहे. तसेच, याबाबत मा.लोकायुक्त यांच्याकडेही तक्रार दाखल आहे.

त्याअर्थी आता महाराष्ट्र नागरी सेवा (शिस्त व अपील) नियम १९७९ मधील नियम ४ च्या पोटनियम १ (एक) अन्वये प्रदान केलेल्या शक्तींचा वापर करून याद्वारे उक्त श्री. धीरज शंकरराव पाटील, कार्यकारी संचालक, सुरक्षा व अंमलबजावणी, महाराष्ट्र राज्य विद्युत वितरण कंपनी (तत्कालीन अपर पोलीस अधीक्षक, सातारा) यांना या शासन आदेशाच्या दिनांकापासून शासन सेवेतून निलंबित करण्यात येत आहे.

त्यानुसार असेही आदेश देण्यात येत आहेत की, निलंबनाच्या कालावधीत श्री. धीरज शंकरराव पाटील यांना महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेतून काढून टाकलेल्या काळातील वेतन) नियम १९८१ मधील नियम ६८ (एक) (अ) नुसार निर्वाह भत्ता व त्यावरील अनुज्ञेय महागाई भत्ता देय राहिल.

शासन आणखी असेही आदेश देत आहेत की, जोपर्यंत निलंबनाचे आदेश अस्तित्वात असतील तोपर्यंत श्री. धीरज शंकरराव पाटील यांचे मुख्यालय महासमादेशक, होमगार्ड, महाराष्ट्र राज्य, मुंबई यांचे कार्यालय हे राहिल. त्यांना महासमादेशक, होमगार्ड, महाराष्ट्र राज्य, मुंबई यांच्या पूर्वपरवानगीशिवाय मुख्यालय सोडता येणार नाही. महासमादेशक, होमगार्ड, महाराष्ट्र राज्य, मुंबई यांच्या पूर्वपरवानगीशिवाय त्यांनी मुख्यालय सोडल्यास ती त्यांची गैरवर्तणूक ठरेल व त्या कारणासाठी वेगळ्या शिस्तभंगाच्या कारवाईस ते पात्र ठरतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०२२८१८२२५२८९२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

सह सचिव, महाराष्ट्र शासन

प्रति,

श्री. धीरज शंकरराव पाटील, कार्यकारी संचालक, सुरक्षा व अंमलबजावणी, महाराष्ट्र राज्य विद्युत वितरण कंपनी, मुंबई. (पोलीस महासंचालक, महाराष्ट्र राज्य, मुंबई यांच्यामार्फत)

प्रत,

१. पोलीस महासंचालक, महाराष्ट्र राज्य, मुंबई यांना सूचीत करण्यात येते की, श्री. धीरज शंकरराव पाटील यांच्यावर सदर निलंबनाचे आदेश बजावून, दुसऱ्या प्रतीवर त्यांची दिनांकीत स्वाक्षरी घेऊन ती शासनास सादर करावी.
२. महासमादेशक, होमगार्ड, महाराष्ट्र राज्य, मुंबई
३. पोलीस अधीक्षक, सातारा.
४. अवर सचिव, पोल-१ अ, गृह विभाग, मंत्रालय, मुंबई.
५. निवड नस्ती (कार्यासन, पोल-२)